

Title: Need to provide irrigation facilities to tribal people living in Bharuch Parliamentary Constituency, Gujarat.

श्री मनसुखभाई डी. वसावा (भरुच): मेरे संसदीय क्षेत्र भरुच अंतर्गत भरुच एवं नर्मदा जिलों में अधिकतर जनजाति वर्ग के गरीब परिवार रहते हैं। इन जिलों में सिंचाई की पर्याप्त सुविधा न होने के कारण अपने खेतों में सिंचाई के लिए बरसात के पानी पर पूरी तरह निर्भर हैं क्योंकि सिंचाई की सुविधा यहां पर नाममात्र की है और इन दोनों जिलों में बरसात कम मात्रा में होती है। जिसके कारण इन जिलों में जनजाति वर्ग के लोग काफी मेहनत के बाद अपने खेतों में खद्यान्नों का उत्पादन कम कर पाते हैं। खेद की बात है कि सिंचाई परियोजना के लिए इन जनजातियों को विस्थापित किया गया और ऐसी जगह पुनर्वास किया गया जहां पर सिंचाई की सुविधा बिल्कुल नहीं है यानि जहां पर सिंचाई की सुविधा हुई वहां से इनको विस्थापित कर दिया गया। सिंचाई के अभाव में चारा एवं पानी के अभाव में पशुपालन कार्यों पर भी प्रतिकूल प्रभाव पड़ रहा है। यहां पर पशुपालन करके डेयरी संबंधी कार्य कर सकते हैं। इन क्षेत्रों में सिंचाई के कार्यों को करने के लिए काफी मात्रा में धनराशि की आवश्यकता है। इसके लिए त्वरित लाभार्थी सिंचाई कार्यक्रम में केन्द्र सरकार धन उपलब्ध करवा सकती है और इन जिलों के जनजाति लोगों को खेती बाड़ी एवं पशुपालन के लिए सिंचाई साधन मुहैया कराने में मदद कर सकती है जो अभी तक नहीं की है। देश के जनजाति लोगों के विकास की गति काफी धीमी है जिसे हमें सिंचाई की सुविधा देकर गति को बढ़ा सकते हैं।

मेरा सरकार से अनुरोध है कि मेरे संसदीय क्षेत्र भरुच अंतर्गत भरुच एवं नर्मदा जिलों में रहने वाले जनजातियों के खेती बाड़ी एवं पशुपालन कार्यों के विकास कार्य के लिए सिंचाई कार्यों का अध्ययन कर उनको सिंचाई की सुविधा दिलाने की मदद प्रदान करें।